

# UZỌ NZISA OZI ỌDỊNAALA NDỊ IGBO: N'ỤMỤNYA OYI, ANAMBARA STEETI, NAIJIRIA, DỊKA EBE MGBADO ỤKWU

**Ndubuisi Ahamefula Ph.D**  
Department of Linguistics, UNN

&

**Onuoha Joy Adaeze Ph.D**  
SGS, Humanities Igbo Unit UNEC  
[adaeze.onuoha@unn.edu.ng](mailto:adaeze.onuoha@unn.edu.ng)

## Ụmjedemede

Nchọcha a tūlere ụzọ dī icheiche ndī Afirika si ezisa ozi n'usoro mgbasa ozi ndī Igbo n'ebe ha bi. O gbabadoro ụkwu n'Ụmụnya n'Oyi, Anambara Steeti, Naijiria. N'oge ogbaraohuru, ụfọdụ ụzọ nzisa ozi ọdinaala bụ nke eledara anya ka ihe na-enweghị isi wee leghara ya anya. Ụzọ ọdinaala dī icheiche ndī Afirika si ezisa ozi ha na-anwuzi pīi, na-agbanyeghī na ha ka dī oke mkpa n'oge ugbu a. Nchọcha a lebara anya na nzisa ozi ndī Igbo keọdinaala, iji chọputa ebe ha rụdebere ọrụ n'igbasa ozi. E ji ụdī nchọcha kenkwa wee mee nchọcha a. Agbakwara ajujū ọnụ iji nweta data dī oke mkpa n'ọnụ ndī mmadụ. Nchọcha a mekwara ka a mara na na-agbanyeghī na elerī ụzọ nzisa ozi ọdinaala n'Ụmụnya, ha ka dīkwa; ma jirikwa ha na-ezisa ozi n'uzọ dī ire. Ihe ndī a ga-eme ka e nwee ezi nhazi maka nzisa ozi dī ire n'ime obodo. N'agbanyeghī na e nwegasirī ụfọdụ ihe mkpobiukwu nke ga-eme ka ụzọ mgbasa ozi ndī ahụ ghara inwe isi, ma e nwere ike ikwuba ha nke ọma ka ha rụwakwa ọrụ ọzọ.

**Ọkpurukpụ okwu:** Nzisa ozi ọhaa, ọdinaala, mgbasa ozi, nchekwa ụzọ nzisa ozi ọdinaala

### • Ndubanye

Site n'okike ụwa, a na-ezikorita ozi bido na mmadụ na ibe ya, ọtù wee ruo n'agburu. Nke a ka a na-akpọ nzisa ozi. Na nzisa ozi, ụfọdụ usoro, nke a na-akpọkwa ụzọ nzisa ozi, bụ nke a na-eji ezi ozi ukwu na nke nta, ụfọdụ ụzọ nzisa ozi ndī a meturu ọtutu obodo na omenaala. Dika anyi na-ekwu, ọ buru na ha nwere ụzọ ndiozoga, ha ga-abanyeriri nke ọma n'ime ndu ndi mmadu. Mgbanwe nke mmadu, n'usoro ebimndu, sayensi, na nkanuzuzụ ewetaraala anyi ọtutu ihe ọhuru ma gbanwegharja n'ime ụzọ nzisa ozi nke ọdinaala nke obodo. N'otu aka ahụ, ụfọdụ n'ime ụzọ mgbasa ozi ndi a bu ihe ndi a ka ji ezisa ozi n'ebe (obodo) ụfọdụ tinyekwara ụzọ mgbasa ozi nke ogbaraohuru. Nchọcha a, kpaturu aka n'ụfọdụ ụzọ mgbasa ozi ọdinaala.

Mkpakorita meturu aka n'iweghari okwu mmadu na mmadu maobu ebe na ebe. Anidi (2007:197) dere: "Mkpakorita bu uzọ nziputa, site na mmadu, na ndi mmadu, otu maobu ndi otu". Nke a gosiri na mkpakorita bu 'nziputa'. Tupu asi na ihe a bu mkpakorita, a ga-enweriri mmadu maobu otu nke ga-ezipu okwu zigara mmadu maobu otu ozo nke a kporo onyenzipu/nziga ebe onye maobu otu ga-anuriri ya bu okwu ka a na-akpo onyenuru. Onyenuru na-anara okwu ebe onyenzipu/nziga na-eziga okwu. Ya bu, mkparitauka di n'etiti onyenziga na onyenuru ka a na-akpo mkpakorita.

Afirika, na mgbe ututu, nwere udi puru iche ha ji emekorita n'ime onwe ha. O nweghi ndi nabinwu ma e wepu ihe dika mkpakorita. Afirika barari ogaranya n'ihe gbasaara ezi uzọ mgbasa ozi nke ọdinaala, nke a kporo ihe di icheiche dika ozi onu, oramidja, maobu ozi obodo.

Dede (1997:4) chọputara na:

O nwere ike buru maka na mkpakorita n'uzo odinaala obodo nke Afirika abughi ihe e dere ede, ya mere, na e nwere ike ichefu ya osooso ma tufukwaa ya, na maka na asusu onu abughi ihe ga-ekwe omume maobu na o hjara ahụ nke ukwuu, biakwa buru ihe ejikarighi eme ihe maka ndi mpako na ndi niile bu ndi Ndiocha Britenu chiru, nke na ha juru inabata ya maobu gonari ya dika uzo mmuba maobu uzo nchekwa nke Odinaala na omenaala nke Afirika. N'ebe a anyi nwere ike iju kedu ka e siri si na ndiocha si mba Yurop si n'imerie ndi isiojii ndi Afirika zuru oke ma o buru na ha ajughi asusu na omenaala ndi Afirika ji eme onu?

Gini buga usoro mgbasazi odinaala n'Umunya? Kedu ka a ga-esi mee ihe ndi a gasi e ji ezisa ozi n'uzo odinaala ka o di ire maka mgbasazi ozi?

Nchocha a ga-eweghachi uzo mgbasazi odinaala n'obodo Umunya na ala Igbo niile. O garukwa oru dika uzo nkwalite mmuo nke ichoputa, tinye ma jirikwa uzo nzisa ozi odinaala ndi ahụ no n'obodo nakwa ebe ndiozo na Naijiria. Nchocha a, ga-awulitekwa omumu omenaala ndiozo n'uzo mgbasazi ozi n'obodo di icheiche n'Afirika, ma gbazikwaara ndiozo n'ikpeazu ndi chorọ ima ma ghota uzo nzisa ozi nke odinaala na mmepe ya.

- **Ihe ndi mmadu kwuru**

Dika Nwodu (2007:38) kwuru, mkpakorita bu uzo ihu abuo nke nkwoorita, di n'etiti onyenziga na onyenuru nke gunyere nweghari echiche na ihe mmadu mabu. Nke a putara na tupu mkpakorita e nwee isi, a ga-enweriri mmadu abuo nke bu onyenziga na onyenuru. Uzo nkwoorita a bu iweghari echiche na ihe mmadu mabu n'etiti mmadu abuo. Osu (2002:198) kwuo si na "Mkpakorita bu uzo dikarisiri oke mkpa n'ogbako mmekorita obula". Uzo mbu dikarisiri oke mkpa so n'uzo mgbasazi ozi odinaala bu nke Pyes (1963) modelu nke odinaala, nwoghari na uzo nzisa ozi ogbaraohuru.

### **Idiofonu**

Ndi a bu ngwa ndi na-emebe okwu n'onwe ha na-enweghi mgbakwunye maobu enyemaka obula. Okwu maobu ozi ahụ na-aputa site n'ihe ndi e jiri mebe ngwa ndi ahụ. N'otu nke a, anyi nwere ogene, ekwe, ikoro, mgbirimgba na oja.

### **Ubo akwara (Membarafonu)**

Nke a bu udi nzisa ozi ebe a na-emebe okwu site n'imajijiji nke ubo (akwara). Ha gunyere udi akpukpa ubo di icheiche maobu akpukpo igba. E ji aka maobu osisi apiri api were aku igba ndi ahụ.

### **Erofonu**

Ndi a bu igwe nzisa ozi ndi na-emebe okwu site n'ima jijiji nke oghere ikuku. Ha gunyere igwe nzisa ozi nke ndi di n'otu ezinaulo oja, okporo, odu na opi ikega.

### **Simbolografii**

Nke a putara akara edide maobu ngosiputa. Mkpakorita na-ewere onodu mgbe onye nka ihe osise jiri eserese egosiputara wee zie ozi nke nghota ya di n'ime okwu akpu n'onu na mmekorita oha mmadu ma n'esorokwa ozi onu. O bu uzo nkowami na-egosi ozi nwere echiche.

**Onunu igu (omu)** nke a na-enweta n'osisi akwu nke ucha ya na-abukari akwukwo ndu chaghara achagha. A na-ekechi ya n'uzo di icheiche iji zie ozi di icheiche.

## **Ntiku ozi/Sigina**

Ha bu ozi ndi ahụ ndi putara ihe. Otutu sigina ochie bu ndi akaji eme ihe n'oge nzisa ozi ogbaraohuru taa. Imaatu, na Naijiria, o siri ike ihu ulooru nzisa ozi na-anaghi eji ntiku igba were amalite iji dota mmuo ndi na-ege nti.

## **Ngwa akara/Akurungwa akara**

Ihe ozi ndi a na-enweta n'aka nke ga-enwe ihe nkuzi maka nghota puru iche. Ha gunyere: oji, omu, unyi, okuko ocha maobu pijin ocha, akwa ocha, ugbene, ego ayoro, okooko, ihe akpuruakpu, foto, eserese, okoloto, dgz.

## **Nhazi ucha**

Nke a bu nchikota na usoro e si ahazi ucha di icheiche n'udi iji nye nghota. Ucha na-adikari mkpa n'ozu eserese site n'itinyekota etu o si gaa oso na nwere o nweere onwe ya na ogbata lingwistiki iji zie ozi di ire ozigbo.

## **Egwu/Uri**

Uzo nhazi egwu otu na-agu iji mee ndi mmadu obi utu dika abu ikwa emo, abu otuto, na abu ikocha maobu ikato agwa ojoo mmadu n'obodo.

## **Nziputa/Ngosi Akara ihe**

Ndi a ga-abu ihe gbasara omenaala maobu nwee ike inwe ihe nkuzi obodo nke ufodu ihe (ndi) e jiri mara ha bu nke ha nwere n'ime onwe ha, imaatu; imu amu, iraputa ire, igosiputa iwe, iso oyi, inwe anuri na itu egwu, etu anyi si aga ije, maobu noro ala, mmeghari ahụ anyi, olu okwu, na igbasapu ihu.

## **Udi Mgbasa Ozi Odinaala**

Wilson (1997), Dede (1997) na Ebeze (2001) mere maka udi nzisa ozi odinaala di icheiche.

Dika e mere na nchoputa e kere uzo nzisa ozi odinaala uzo abuo di oke mkpa, ha bu:

Ozi ndi e ji onu ezi; na Ozi ndi ejighi onu ezi.

## **Ozi ndi e ji onu ezi**

A na-akpokwa nke a ozi onu. O gunyere iji olu okwu dika nkata ihu na ihu, mkparita uka, na ogbako otuga, ma n'ebe mgbasa ozi dika radio, tiivii na ndiozo. Mgbasa ozi onu gunyere ndi a: ezinaulo, odu ahia, oma okpa, nleta, ogbako ekpemekpe, na iro/ama obodo.

Dika Ukonu na Wogu (2008:10) siri kwuo:

Ezinaulo n'obodo odinaala Afirika, mekorita na-ebido n'ezinaulo (ma ezinaulo otu mkpuke na nke ubara). Omenaala ekwumekwu bu nnukwu ihe di mkpa maka mmekorita mmadu na ibe ya. O bu ihe a na-enweghi ike itufu atufu na mmekorita mmadu na ibe ya n'omenaala Afirika. Ma n'ime ezinaulo otu mkpuke ma nke ubara mkpuke, ndi okenye no n'ezinaulo ahụ na-akparita ihe ndi gbasara ha ebe ndi obere (ntakiri) na-egere ha egere.

N'Afirika, ezinaulo na-agbasa site na mkpuke, umunna, agburu rue n'obere na nnukwu obodo, were tikota otutu ezinaulo onu n'ime otu otu. Dika etu Ukonu na Wogu (2006:11) gbakwunyere n'ihe

Dede (1997) kwuru, na “ezinaulo bu isi njedebe nke abughi njedebe nke onwe ya. O na-arụ orụ dika ebe nkwado ndi ntorobia maka ibu okenye n’otu aka ahukwa nabata ya n’obodo”.

### **Ọdụ ahia**

Nke a bu ebe di oke mkpa na ndu ndi bi n’ime obodo. O bukwazị ebe di nnukwu mkpa maka ndi si obodo di icheiche maka azumaahia. Ọdụ ahia bara oke uru n’igbasa ozi n’obodo niile. Ụkonu na Wogu (2006) kwunykwaara Ugboaja (1977) n’okwu ya, n’oduahia nwere ihe niile a chorọ maka mgbasa ozi. O gara n’ihu kwuo si na o na-enye ebe na oge oghere maka mgbasa ozi toro ato ma rukwaa oru dika ebe otutu ihe mgbasa ozi juru eju.

### **Ọma okwa**

Oma okwa bu onye na-ezisara otu o na-anochite anya ya ozi. O bu ihu ndi otu ya n’ezi. Oru ya na-abukari nke ndi otu ya (ndi nna, ndi nne, ndi ntorobia, eze obodo, dgz.) bu ndi o na-aruru oru gwara ya mee, nke a ga-eme ka ozi ya di ire ma burukwa eziokwu.

### **Nleta**

Uzo mmekorita mmadu na ibe ya nke a na-emekari n’Afrika bu ije leta ibe ha.. Ụkonu na Wogu (2006) kwenyere ihe Okonkwo (1982) kwuru na nleta na-eme ka odimma di n’etiti enyi na enyi, ikwu na ikwu, togo atog.

### **Iro/Ama obodo**

N’ime obodo, iro/ama obodo na-aru oru dika ebe ndi obodo na-eme nzuko ha na-ebe ha na-eme mmemme n’oge mmemme. Ndi mmadu na-agbakọ n’ama obodo maka nzuko di oke mkpa. A na-ezi ozi ma makwaa okwa n’oge di otu ahụ.

### **zi ndi ejighi onu ezi**

Enwere ihe ngosi, uri na igba egwu, ozi igba, itinye oku n’ohia, eserese na udi ngosi ihe eserese di icheiche. Ụkonu na Wogu (2006) kwuru ihe Wilson (1994) na Ugboaja (1977) kwokoro onu gbasara ozi ndi ejighi onu ezi, nke a ga-agbari n’isiokwu ndi di n’okpuru.

### **Ngwa nzisa ozi**

Ndi a gunyere idiofonu, erofonu, membarafonu na kodofonu.

**Idiofonu:** Ndi a bu ngwa ndi na-emeputa uda n’onwe ha, uda na-esi n’ime ha aputa. Ahu niile akurungwa ahụ na-emebe uda. Idiofonu gunyere ichaka, ogene igwe na nke osisi, mgbirimgba, oja ofufu, dgz. A na-akpo ha akpo maobu tie ha eti, maobu yoo ha ayoo iji nweta uda a chorọ.

**Membarafonu / Ụbọ:** Ụbọ na-akpo, na-enye obi anuri ma na-akuzi ihe mgbe uda ya na-aputa site na mma jiji nke ubo, imaatu igba, Ụkonu na Wogu (2006) kwenyere n’ihe Ugboaja (1977) kwuru si na igba na-okwu okwu dika mmadu site n’akara, okwu maobu egwu mmemme, iru mgbede, n’akwamozu na ndi otiiigba ndiozo dika ndi otu bandi, otu ndiogbanta na otu ndiagha.

**Erofonu:** Erofonu na-emebe uda site n’ima jiji nke ikuku si n’oghere ya aputa. E nwere ike iji ya zie ozi di anaa, imaatu ya bu oja.

**Kodofonu (Ngwa akwara):** Ngwa egwu ndi a na-adadokari n’uda nke akwara ha na-eweputa. Ngwa akwara na-apuzi n’odinaala obodo. Ha gunyere zida (ubo akwara), une, na lutu nke ndi bi n’ugwu nke

Naijiria. Okafọ (2005:166) kpọrọ ụbọ ahụ une na ụta-ekwele dika a kpọrọ ya n'ika n'ala Igbo; ndi Ibibio na Efiki na-akpọ ya ndido-uruk na odong. Ijọ na Idoma na-akpọ ya conunu na inenge, n'otu aka ahụ.

**Simbolografii:** Dika Dede (1997:43) kwenyere: Nke a bu iji nka dee ihe odide (nke abughị eziokwu) nke a ga-edede n'elu ihe siri ike maobu n'ahu eze osisi (bamboo), ahụ ulọ maobu n'ala.

### **Usoro ozi ngosiputa**

Uzo nke a gunyere iji ihe akara, igba egwu, uri, akara eserese na ihe ndiozo a na-ahu anya wee zie ndi mmadu ozi.

**Ihe akara:** Ihe akara bu ngosiputa e ji akuku ahụ egosi, akparamaagwa, maobu uda jiri ezi ozi. Ha gunyere oku ogbugba, uda egbe, na mkponaala. N'ala Igbo, o buru na agbaa egbe n'abalị, o gosiri na nnukwu mmadu anwula na a ga-akwado olili ya; o buru na agbaa egbe n'azu nwaanyi di ya na-akpolata be nna ya, o gosiri na ya na di ya agbasaala ( Ukonu na Wogu (2006)).

**Ihe mmuo:** Nke a bu mkparitauka maobu izi ozi di n'etiti ndi di ndu na ndi nwuru anwu. O na-adi n'udi egwu mmuo, ikpotu mmuo, ntoghapu, ekpere, ime amansi, aja na onyokoinyoko. Udi nzisa ozi a ka ndi di ndu ji akpasa ndi mmuo nkata.

### **Uzo nzisa ozi ndiozo a na-ahu anya**

Ufodu usoro nzisa ozi na-abughị okwu na-eji ucha na nkwardo, etu onye si kwado na ihe niile banyere onye ahụ wee na-ezi ozi mmetuta, etu onye si enwe mmetuta na agwa iji ucha maobu ucha di icheiche dee ihe na-ebu ozi. Ucha ojii na-egosi iru uju. Dede (1997:51) kwuru: "n'udi mmemme ahụ na-abukari ihe mmuo nke ya na nke ndika bukwa otu ihe ahụ, na omenaala mkpakorita nke ihe nkuzi ya, nkwenye na iwu na-achị obodo maobu otu ahụ na-egosi".

### **Ozi okpurukpu ihe**

Uzo nke a na-ejikari ufodu ihe a na-emetu aka na okooko (fulawa) were ezi ozi nke ha. O bu uzo ihe a na-ahu anya na-arugara ihe aka, emume nke nghota. Ya bu, ngosiputa nwere ike inwe nghota ezughị oke, nke zuru oke maobu nke uwa niile na-akpo ihe site na etu esi dobe ya maobu etu e si e ji ya zi ozi. Imaatụ, iche oji nwere ihe o na-egosi n'oge ahụ e chere ya bu oji ma nwere akara o na-eziputa. Otu ahụ ka o dikwa mgbe e chere unyi, okuko ocha, okooko, mimosa, ego ayoro, akwa, ugbene, dgz.

Ozi okooko gunyere iji okooko di icheiche e wetara n'ubi maka iji zie ora obodo ozi di ahaa nwere nghota. Udi nzi ozi a na-abughị nke okwu, bu nke a na-ahukari n'ala Igbo. Omumaatu, omu, uri maobu osisi aturu atu, nzu, so n'otu ozi okpurukpu ihe nke abughị okwu Ukonu na Wogu (2006).

### **Ochichi Odinaala na Uzo Nzisa Ozi Ogbaraohuru**

Nihi Ochichi Ndiocha, ndi ndu odinaala nke obodo Afirika nwere uzo ha si agwa ndi mmadu okwu. E nwere otu ihe chere uzo mgbasa ozi odinaala ohu aka mgba gbasaara igbasa ozi n'etiti goomentị na ndi mmadu n'omenaala obodo Afirika. Ngwa ozi ndi e ji ezi ozi na-abu ndioru ama ama na uda ama ama, akara, ihe ngosi, wdg. Mgbe ufodu, ozi ahụ nwere ike buru iji chetara ndi mmadu maka iwu ohuru, oge nzuko, oru obodo na-aruko onu, olili ozu di mkpa, dgz.

Tupu e webata usoro nzisa ozi nke ogbaraohuru wee rue ugbo a, ndi Igbo nke Naijiria na-eji uzo nzisa ozi nke omenaala were na-ezirita ibe ha ozi.

Ha gunyere:

**Omenaala Okwuonụ:** Omenaala okwuonụ bụ otu n'ime ụzọ mgbasa ozi ọdinaala kachanụ e ji ezikari ozi n'ala Igbo.

**Ọmaokwa:** Ọmaokwa bụkwa ụzọ nzisa ozi ọzọ siri ike n'ala Igbo nke a ka ji arụ ọrụ rue n'oge ugbu a. Ọ na-abụkarị ndịisi obodo maobu otu ndị na-achị obodo na-eweputa ya, ọ na-abụ onye na-eziru ndị obodo ozi ndị dị mkpa maobu ihe ndị na-achị obodo ekwekoritara. **Ikoro:** Ikoro bụ otu ụzọ mgbasa ozi ọdinaala ndị Igbo na Naijiria nke abughị okwuonụ nke ha ji ezi ozi tupu ndiocha abia ma mgbe ndiocha lasiri. Ọ ka dikwa n'ufodu obodo taa. Dika Igbo (2012:154) siri kwu, "Nkwa ozi na-adabere n'uda, etu osi hadebe maobu etu uda ya si abia."

**Ekwe:** Ekwe bụ usoro mgbasa ozi ọzọ n'ala Igbo. Ọ dikwa ka Ikoro e ji osisi mee, ghukoo ma gbawaa ya n'otu akuku. Dika ọ di, o pere mpe kari Ikoro n'agbanyeghi na ya na Ikoro bụ otu udi. Dika Ikoro, ekwe abughị alusi, mere ma nwoke ma nwaanyi na-aku ya. E nwere otutu ihe e ji ya eme.

**Ogene:** Nke a bụ usoro mgbasa ozi dikarisiri n'ala Igbo nke Naijiria. Ọ bụ igwe ka okpuzu ji akpu ya. Ọ na-adi n'udi "Y", nwee oghere n'ime ma nwekwaa mmepe n'onu ebe buru ibu. Ọ na-emekwa uda mgbe a kuru ya. Ufodu bụ naani otu ebe ufodu di abuo (ogene mkpi naabo). Igbo (2012:154) kwukwara na:

Ndị mmanwu na ndi dibia na-etikwa ogene tumadi ogene mkpi naabo.

Ebe ndi dibia kwuru na uda ogene na-akpotu ndi mmuo mgbe ha na-agba afa, etu ahukwa ka ndi mmanwu si kwuo na uda ogene na-akpodata ndi mmuo na-ezi ha uzo ma na-agbaziri ha n'ihe ha n-eme na mgbe ha ga-eji mee ya.

**Ọja:** Dika aha ya siri di, ọ bụ osisi aturu atu nwere oghere, nke si n'onu ya rue n'odu ya, nwekwaa oghere uzo abuo chekoritara ihu bu ebe ikuku uda si apu.

**Ọpi:** E nwere udi abuo, opi mgbada maobu opi anu na opi igwe. Na nke obula, a na-enwe oghere n'akuku ya nke na-ejiko oghere no n'etiti na-enye uda ma o si n'odu puo. **Ọdu enyi/Ọdu okike:** Ọdu okike dika aha ya siri di bu opi di n'onu enyi ka e ji emeputa ya, n'udi etu ahụ opi anu na-adi. Ọ bụ onu ka e ji afu ya site n'obere oghere ya di n'akuku, uda ọ na-enye na-esite n'udi ikuku afunyerere n'ime ya iji weputa uda a chorọ maobu ihe a chorọ ka onye. Abia n'Igbo, edebeere a naani ndi nze na ọzọ (ndi echichi). Nke a mere na a na-akwanyere ya ugwu di egwu n'obodo di icheiche n'ala Igbo.

**Ọji:** Gburu gburu niile, oji Igbo na-abughị oji Awusa di oke mkpa n'uzo mgbasa ozi n'ala Igbo. N'omenaala Igbo, ndi mmadu ji oji akporita n'onwe ha ma werekwa ya na-agwa ndi mmuo okwu. Ọ bụ isi ihe emume obula a na-eme na mmekorita na omenaala Igbo. E weta oji na mmemme n'ala Igbo, ọ na-egosi nnabata, idi n'otu, oriko nke otu, obi nnabata na ezi okwukwe. A na-eji ya ago ofo Ngozi, ekpe ekpere, fee ofufe, chuo aja nwucha, nabata obia na ihe ndiozo. N'ala Igbo, oji ole e wetara dabeere n'udi mmemme a na-eme, maobu udi onye obia I nwere. Ọzọ, mgbe a wara oji, ole mkpi ya di nwekwara ihe ọ na-egosi. Oji obula gbara otu ka a na-akpo oji ogbu/ogbi. Ọ naghị egosi ezigbo ihe. A naghị ata ya n'ala Igbo kama a na-atufu ya atufu. Oji gbara abuo bu oji kuru aka. Ọ na-egosikwa ajo ihe, mgbe niile bu ntufu ka a na-etufu ya. Oji gbara ibe ato bu oji ikenga. Oji ikenga na-egosi ezigbo ihe. Ọ na-eziputa ike, ezigbo iheoma na ahụ ike. Oji gbara anọ na-egosi ahia anọ e nwere n'ala Igbo; na-egosikwa nnabata na otutu ngozi. Oji gbara ise bu oji ogaranya nke na-egosi omumu, uba na iruoma. Oji gbara isii abughị ezigbo ihe n'ebe ufodu. Ha a naghị ata ya kama a na-atufu ya.

**Nzu:** Nzu bụ ihe (okwute ocha) a na-enweta n'ala. O so n'otu udi aja a na-egwuputa n'ala. N'odinaala Igbo, omenaala nzu bụ ihe a ga-arutu aka malitere n'oge gboo n'oge ndi nnanna anyi ha ndi nyefere ya anyi n'aka site n'agburu rue n'agburu. N'otu uzo ahụ, o nweghi onye webara ya maobu ka o siri malite n'omenaala Igbo. Nzu na-egosi udo, idi ocha, na ezi mmekorita n'ala Igbo. Mgbe obula e weputara ya,

o na-eziputa udo na ezi mmetuta oyi na ibe ya, idi ocha, nkpocha na idi ocha nke obi nke onye wetara ya n'ebe onye o nyere ya no. E nwegasiri uzọ ihe ndiozo nzu na-arụ n'ala Igbo.

Ofomata (2002:50), dere:

Mgbe e tere nzu n'elu anya, o na-egosi ndi no ebe ahụ na ndi ahụ bu ndi na-ejere agbara ozi, nwere nnukwu ike, nwere ike ikowa ihe di omimi ma wetekwaa ajo mmuo aka, site n'ogwu mgborogwu ma mee udo n'agbata ndi mmuo na ndi nnanna anyi.

**Akwa na ucha:** Ucha o kachasi nke akwa, bu nnukwu akara na mgbasaa ozi n'omenaala Igbo. N'agbanyeghi na ufodu nkowa na mputara ucha ufodu nwere ike idi iche n'ebe ndi ufodu n'ala Igbo. Iji maa atu, akwa na-acha obara obara na-egosi ihe ike na-abia, onwu (obara) na ido aka na nti gbasara onwu ike. O buru na amanye ya n'ala maobu n'ihe, ihe nke ahụ putara bu, "etinyekwala isi", "emetukwala aka maobu zuru" maobu chee aka ghorọ ihe i huru ma I mee otu ahụ. Akwa ojii putara iru uju dika o di n'onwu di maobu nwunye. Akwa ocha na-eziputa ihe di ocha, ihunaanya, idi ocha; ebe akwukwo ndu na-egosi udo, ebe juru oyi, ebe nchekwa di na ebe ihe ojoo adighi.

**Omu nkwu:** Nke a bu otu n'ime ihe nzisa ozi n'otutu ebe n'ala Igbo. O na-eziputa otutu ihe n'ihe e ji ya eme, onodu na ihe ndi digasi ebe ahụ. Iji maa atu, o na-egosi nsogbu na-ebe a na-ese okwu, dika okwu ala; onwu na ebe onye nwuru anwu di dika n'ulo; ebe ozu dina maobu ebe ozu mmadu di dika n'ugboala; ebe a na-achoghi ka mmadu baa dika iro obodo, ahia obodo maobu ebe. Ogbalu (1979:65) huru ya ka: Omu n'ihe ufodu na-egosi anuri maobu gosi ike na ume.

**Mkponaala:** N'etiti ndi Igbo nke Naijiria, mkponaala bu nnukwu uzọ nzisa ozi. Mgbe obula agbara ya maobu mgbe a nuru uda ya, o na-eziputa nnukwu emume nke nwere ike igunye ihe ndi a: nnukwu mmemme maobu onwu/akwamozu okenye chiri echichi maobu onye nkiti. A na-ejikwa ya anabata nnukwu mmadu.

**Anwuru oku:** Anwuru oku dika akara eji ezi ozi n'ala Igbo bu nke a na-eji egosiputa nkwekorita di n'etiti obodo abuo nke na ha ga-enwe ike ikowa ozi eziri nke na-adi mfe na nghota. Nke a bu otu n'ime usoro mgbasaa ozi mgbe gboo n'ala Igbo, nke akwusiwororiji n'oge gara aga.

- **Usoro Nchocha**

Ebe e mere nchocha a bu n'Umunya. Umunya bu otu n'ime obodo ise mebere Oyi, okpuru ochichi nke Anambara Steeti, Naijiria.

Nchocha a nabatara udi nchocha nkowasi. N'uzo praimari, e ji igba ajuju onu were nweta ozi n'aka ndi e jiri mee nchocha a. Abia n'uzo sekondiri, e si n'akwukwo ogugu di icheiche wee dee isiokwu a.

E were ndi mmadu a ka ha nochite anya ndiozo, maka na e nwere ike inweta onuogugu a choro. Udiri nchocha a choro udi mmadu ndi okenye, ndi omenaala na ndi ntorobia ufodu ndi bi n'Umunya bu ndi a gbara ajuju onu. E nwetara ozi ndi gbara okpurukpu site n'aka ndi okenye ha bu ndi e jiri mee ihe na nchocha a. Enwetawuru mmadu ato ndi sara anyi ajuju. A gbara ndi mmadu ajuju onu site n'okwu ihu na ihu.

- **Nkwasị Data:**

E weputara data a nakotara ma were uzọ nkowasi di mkpa wee hazie ha n'udi tebuul.

#### 4.1 **Ngosi data na nkwasị ya**

Iji kowasi data a nakotara, nchocha a mere ka achoputa ma kwudo udi mgbasaa ozi odinaala di n'Umunya nke Anambara Steeti, ihe ejigasi ha eme na uru ha bara. Data anakotara mgbe a na-eme nchocha a ka a ghaziri n'udi nkowa. N'ime ndi agbara ajuju onu, naani mmadu ato nwere ike inye anyi usa anyi choro nke yitere ibe ya na, ma o buru na ha niile eyighi na-agbakasighi ahụ n'isiokwu ahụ. Mmadu abuo ndi ahụ bu umunwoke abuo na otu nwaanyi. Nke a gosiri na e nwekariri umunwoke na nchocha a.

## 4.2 **Ihe Mkpakorita putara n'obodo odinaala Afirika**

Uzo mgbasa ozi odinaala nke Afirika bu uzo di icheiche e nwere n'udi odinaala e si ezisa ozi n'obodo di icheiche nke Kontinenti nke abuo bukariri n'ibu n'uwa. Ha putara n'udi di icheiche ndi a: igba okwu, egwu ifo, ejije, mmemme, omaokwa, ejiji odinaala, ihe nka, ihe osise ya, akuko, na ihe nka putakarichara ihe n'ulo aja a na-ahu na be igwe, okwu alusi na obodo Afirika ndi mepere emepe na obere obodo ga. Ma ihe Wilson (1999) chere na Oramidia maobu uzo nzisa ozi nke odinaala bu uzo nzisa ozi ndi ahụ na-ebu udi ozi a choro izi ndi mmadu n'ime obodo.

E wechaghi nkowa a dika igosiputa oramidia ka ihe na-anogide na-enweghi ihe a gemenwu ya n'oge ogbaraohuru a dika ha bu omenaala ndi mmadu. Ma ndi UNESCO so were nabata nwebata uzo mgbasa ozi terela aka na uru ha bara n'uwa ugbo a. MacBride et al (1981:47) kwuru na, uzo mgbasa ozi nke odinaala bu Oramidia bu mkparita uka e ji akuku ahụ akpa na nke na-agunyeghi okwu onu nke a na-ahu n'obodo di icheiche maka ebumnobi di icheiche, imelite ha na uru ha bara taa.

Uzo mkpakorita odinaala ka e nwere ike isi na o bu uzo mkpakorita nke gunyere uzo nziputa na mmeputa niile, udi nchikoba na etu ha siri di mkpa na mmekorita nke isi ihe gbasara ya nwere ike o gaghi abu mkpakorita/nkwukorita kama ihe omume ndiozo. O nwere ike o buru uzo kachasi mkpa ndi bi ime obodo ji akpakorita n'ime onwe ha. N'ime obodo, nke a na-abukari obodo buru ibu, nke a bu naani uzo esi enweta ozi ihe na-eme n'ezi.

Uzo nzisa ozi odinaala bu uzo gbasara aka nke metutara uzo obibi ndu niile ndi bi n'ime obodo ma ndi bi n'obodo mepere emepe n'ime Afirika. Uzo mgbasa ozi odinaala na iru oru ya n'ime obodo na-esite na udi ha si ezirita ozi. Usoro nziputa nke nzisa ozi odinaala gunyere egwu na ihe akara na ihe ngosiputa ihe n'ikpanyere ndi mmadu. N'ebe a, e mere ka anyi kweta na egwu abughi so naani uzo ikpa obi anuri, kama ugbo na-agbasa echiche na nkwenye.

Uzo nzisa ozi odinaala a na-ahu anya gunyere iji ucha na ejiji zie ozi nakwa mkpokota echiche na agwa.

Otu uzo mgbasa ozi ndi Afirika na-egosi omenaala ha. Uzo mgbasa ozi ha na-aga n'ihu ikowaputa omenaala ha na ndi ha bu. Ndi eze/igwe obodo no n'Afirika ma ndi no na nnukwu obodo mepere emepe dika Legosi, Kairo, Nayirobi, Abjokwuta, na ndiozo ka na-eji ndi omaokwa ezi ozi gbasara mmemme ga, mgbochi ga na mmemme odinala di icheiche. Ndi mmadu ekwenye n'ozu si n'usoro mgbasa ozi odinaala. Ozi eji usoro mgbasa ozi odinaala wee zie na-adi mfe nghota nke na-achoghi nkowa onye obula. O bu n'asusu na omenaala ndi ahụ ka na-agbakwasa ukwu were ezi ya bu ozi. Ha di mfe n'iji ha mee ihe.

Mkpakorita n'obodo odinaala nke Afirika abughi ihe na-enweghi mkpobiukwu. Ufodu ihe mkpobiukwu ya gunyere: Otutu asusu ya na-anwuzi pii nihi na emere asusu ndiocha chiburu anyi bu isi asusu a nabatara maka mkparitauka. Naijiria were asusu bekee ka o buru isi asusu nkwuritauka dika otu ihe ha nwetara n'aka ndiocha. Mbize na-eri nkanuzu odinaala bido mgbe nkanuzu nke ohuru wegbara onodu nzisa ozi odinaala. Iwebata oramidia n'okwu ndindu ugbo a n'Afirika bu nsogbu nihi na ndindu ohuru bu ndi ma, ma na-akwalite sooso ihe niile gbasara ndiocha nke na-eweta nleli n'omenaala Afirika.

Mmepe sokwa n'ihe chulara oramidia site na mmepesi e mepere ime obodo di icheiche. E nweghi ihe e ji omenaala Afirika kporo n'agburu ohu nke umu Afirika bu nnukwu ihe cheere uzo mkpakorita Afirika aka mgb.

Mana n'agbanyeghi ihe mkpobiukwu ndi a chere uzo mgbasa ozi Afirika akamgba, o ka na-emeriri ihe na ndu ndi mmadu rue ma taa.



#### 4.2 Nchọpụta ụzọ mgbasa ozi ọdịnaala n'Ụmụnya

E mere nchọcha a site n'ihe ndị mgbasa ozi ọdịnaala dị adị nke dị n'obodo Ụmụnya nke okpuru ọchịchị Oyi dị n'Anambara Steeti. Nchọcha a zipụtara ụdị mgbasa ozi ọdịnaala dị icheiche, ndị mbụ dika Ikwukananne (2017) kwuru na ha bụ mgbasa ozi ọdịnaala, ogogo na nnukwu ekwe. Dika onye bụkariri n'okenye n'obodo Ajakpani n'obodo Ụmụnya kwuru na, a na-ezi ozi n'ogbakọ ụmụna site n'okwu ọdịnaala nke a ga-ezikwa ndị na anọghị na nzukọ ahụ n'ọdịnaala. Ogbakọ ụmụna ga-ajụ ase imara ihe mere ndị abịaghị nzukọ ahụ jiri ghaa nzukọ maọbụ ogbakọ. O kwukwara na a na-akụ nnukwu ekwe na ogogo mgbe a choro izi ozi ga-agbasa ndi obodo Ụmụnya. Anene (2017) kwukwara: Na mgbasa ozi nke ọdịnaala n'obodo Ụmụnya, onye/okụ ogene (omaokwa) na-arụ nnukwu ọrụ n'igbasara ndi mmadu ozi. O kwukwara na ogene na ogene mkpinaabọ dikwaazi n'ihe ndi e ji ezisa osi n'uzo ọdịnaala n'obodo Ụmụnya. Iji gbakwunye na nke a, Ngozi (2017) kwuru na: e nwekwara ụzọ ndiogo e si ezi ndi mmadu ozi n'Ụmụnya n'oge emume, ya na ime ka ndi obodo/mmadu mata ihe na-eme, o nwere ike buru iji kwaghee ụzọ kpochiri akpochi maobu gwa ndi mmadu maka ozu e bu aga n'ebe a na-akwa ozu, nnabata nke nnukwu mmadu maobu iji gosi ndi mmadu ihe, nnabata nnukwu mmanwu "Ijele". Ụzọ nzisa ozi ndi ahụ dinu bu: Mkpinaala, Mgbirimgba, Oja, Mgbasa ozi nke ọdịnaala. Ihe niile ndi a bu usoro mgbasa ozi ọdịnaala dinu n'Ụmụnya nke otutu n'ime ha ka na-arusi ọrụ ike n'oge ugbo a.

#### 4.3 Iji ụzọ mgbasa ozi ọdịnaala zie ozi n'Ụmụnya

E nwegasiri ụzọ mgbasa ozi ọdịnaala di icheiche n'ime obodo Ụmụnya tupu ewebata usoro nzisa ozi ogbaraohuru. A na-ejikari usoro mgbasa ozi ọdịnaala a agbasara ndi bi n'Ụmụnya ozi.

N'okwu Ikwukananne (2017) o siru na nzisa ozi ọdịnaala bu nke a na-ejikari eme ihe na nzuko ndi Ụmuna n'ulo onye bu diokpara iji kpaa maobu karia okwu di anaa ọdịnaala dika esemokwu na oganiihu ndi Ụmuna. E mesia nzuko ahụ, ndi biara nzuko ga-eje leta ndi abighi nke Ikwukanne kporo iju ase iji mara ihe kpatara na ha abighi nzuko. A na-akpokwa nke a omenaala ọdịnaala nke na-arụ ọrụ dika ngwa ozi site n'okwu ọdịnaala.

Kaasiladi Ogogo dika otu n'ime mgbasa ozi ọdịnaala n'obodo Ụmụnya, bu nke okpuuzu ji igwe mee dika "Y" ma nwekwaa oghere n'ime ma gherekwa oghe n'isi ngwucha ya. O na-emeputa uda ike mgbe a kuru ya. Ufodu di otu ebe ufodu gbara abuo. O bu ndi omaokwa na-ejikari ya ama okwa iji dota mmuo/nti ndi mmadu. E nwekwara ike iji ya mee ka mkpotu belata na nzuko. Ndi mmanwu na ndi dibia na-akukwa Ogogo.

N'otu aka ahukwa, nnukwu ekwe nke e ji Ikoru mara n'akuku ala Igbo bu ngwa ozu di ire e ji ezisa ozi ọdịnaala n'obodo Ụmụnya. O di nso, a na-akwanyekwara ya ugwu. A naghị ekwe umunwaanyi jee ya nso ma ya fodukwa iku ya, nke a mere e ji edebe ya ebe mmadu obula agaghị ahụ ya. Nnukwu ekwe bu ngwa e ji osisi mee nke e si n'ukwu osisi buru ibu were nweta ya. A na-aghuko ya, bia gbawaa ya obere ebe uda ya ga-esi na-aputa ma akuo ya. Uda nnukwu ekwe na-eziputa ozi di icheiche n'oge na n'ebe di icheiche. A na-aku ya n'oge mmemme ọdịnaala dika mmemme iri ji ohu, onwu onye eze maobu nnukwu mmadu, agha, maobu, mgbe ihe daputara na mberede.

N'iganiihu, onye/okụ ogene onye e ji omaokwa mara, na-arụ nnukwu ọrụ n'igbasa ozi n'obodo Ụmụnya. Omaokwa bu onye obodo hoputara ka o na-agbasara obodo ozi ndi di oke mkpa, izu ekweoritara maobu izu ndi ochi obodo kweoritara. O na-eji ogene/ogogo maobu ekwe were adota nti ndi o na-achio izi ozi. Ma n'oge ugbo a, omaokwa na-ejikari igwe nzisa ozi ogbaraohuru, wee na-ezisara ndi mmadu ozi.

Ozokwa, mkponaala bukwa uzọ nzisa ozi odinaala ozọ dikwa adi n'Umunya nke na-ada ıda dika egbe ma na-ezigara obuladi ndi bi ebe tere aka ozi di mkpa mkpa ihe obodo na-eme maobu mmemme. Mgbe obula a gbara mkponaala maobu nu ka o dara, o na-eziga ozi maka ihe ukwu na-emenu ma ndi bi ebe tere aka ma ndi bi nso. Ufodu emume ndi ahụ nwere ike ibu: akwamozu, ofala, maobu inabata nnukwu mmadu n'obodo. Ana-akwa ozu, ıda mkponaala gosi na ozu onye a na-akwa abatala ya na mgbe e liri onye ahụ.

Na mgbakwunye, udi mgbasa ozi odinaala ozọ di n'Umunya bu mgbirimgba nke akporo "Beelu" na Bekee. O bu mmanwu ndi na-eyi egwu maobu ndi a na-akwanyere ugwu dika 'Ijele' oke mmanwu, ndi na-eso ya na-aku mgbirimgba (beelu), ka ha na-aku ya, ndi mmadu ga na-achara ha n'uzo. Dika a ga-asị na mgbirimgba bu ngwa e ji eme ka mmadu puo n'uzo. Ozokwa, iku mgbirimgba n'uzo ututu na-egosi na a chorọ ka mmadu niile puta maka iru oru obodo. Ya bu, o bara uru na mgbasa ozi nke ohanaze.

N'ikpeazu, Oja na-arụ oru dika ngwa mgbasa ozi di ire na ndu ndi obodo Umunya. Oja bu osisi apiri api nwere oghere nke e jikwa onu afu nwekwaa oghere abuo n'akuku nke cheritara onwe ha ihu. O bu mgbe a na-afu ya ka a ga-eji mkpisiaka were na-apichi ma na-emegekwa ebe oghere ndi a ahụ iji mebe ıda achoro. O bu ngwa egwe nke e ji a kpolite ndi egwu odinaala, mmanwu, na umunwoke ike na ume. O na-ebu ozi nke ndi ahụ na-aghota nke oma.

## 5. **Mkparita/Nkwokorita maka Nchoputa ndi ahụ**

Nchocha a bu maka usoro nzisa ozi odinaala nke e mere n'obodo Umunya. Na nchocha a, ka achoputara na e nwere uzọ di icheiche e si ezisa ozi odinaala, na mbu ozi onu, ogogo, nnukwu ekwe, onye ogene (omaokwa), mkponaala, mgbirimgba (beelu), oja. Ngwa ndi a aruola oru ma ka na-arukwa oru n'ebe di icheiche, na n'oge di icheiche dika usoro mgbasa ozi n'Umunya. Mgbe a choputara uru ha bara na mgbasa ozi obodo, e mere ka amata na ngwa ndi a nwere ike ibatakwa n'uzo mgbasa ozi obodo ma dikwa nnukwu ire. E kwuru nke a niihi na ndi Umunya, na-agbanyeghi na ha bu ime obodo nwere otutu obere obodo n'ime ya, burukwa ebe a na-eme omenaala uzọ kachasi uzọ esi agbasa ozi bu n'uzo odinaala ndi a. Dika anyi huru na nchoputa, e nwere uzọ mgbasa ozi odinaala nke ka di ire n'Umunya. Ngwa ndi, na-adi ire na mgbasa ozi.

Nchocha a gosiri n'uzo mgbasa ozi odinaala nwere etu ha si eziru ndi bi n'ime ime obodo ozi maka mmepe nke Umunya. E nwere ike I nweta nke a site n'igbasara ndi no n'ime obodo ozi ebe di icheiche n'oge a chorọ. Iji mee nke a, a ga-ahazighari usoro mgbasa ozi nke odinaala site n'ime maobu wega ya ebe ndi mmadu juru eju na mmemme obodo ahụ, iwebata ndi goomentị na ndi na-achi obodo n'oru igbasa ozi nke obodo anyi maobu nke mba ofesi, nke ga-ewetara ndi ime obodo mmepe nakwa mkpa o di na onyendu obula n'Umunya ga-enyeriri ozi di mma na-abughị ozi nduhie. Nke a ga-ekwe omume niihi na ozi mmadu ziri na omenaala nzisa ozi di mkpa n'ebe nzisa ozi ogbaraohuru dikwa.

Ozokwa, uzọ mgbasa ozi odinaala n'Umunya nwekwara ihe mkpobiukwu. Mkpobiukwu ndi a gunyere, mana o gbochighi ha I nwe mgbochi n'ozu, e nweghi ntukwasijobi n'ebe onye na-ezi ozi no, aghotaghi isiokwu ozi ahụ, e nweghi ike nke onye na-ezi ozi izi ya n'udi o ga-ekwe ha nghota na azughị onye na-ezi ozi azu n'izi ozi. Ihe ndi a niile bu ihe mgbochi mere ka aghota na o bu ha mere na ozi na mmepe erubeghi n'ime obodo di n'Umunya. Maka na a naghị ewelite mgbasa ozi odinaala, kama e welite nke mgbasa ozi ogbaraohuru, usoro mgbasa ozi odinaala juputara na ndi a na-azughị azu na mgbasa ozi na ndi e nweghi ike izi ozi di ire niihi ha e nweghi nka asusu e ji ezi ozi nke ndi a na-ezi. N'otu aka ahụ, nchocha a mere ka a mata na mgbe a na-achọ iwepu ihe mkpobiukwu ndi a, o di mkpa ka e tinye ndi na-arụ dika ndi nta akuko na ya iji zuputa ha n'uzo ezi nzisa ozi odinaala nke ga-enye aka na uzọ nzisa ozi.

Ya bụ, iji kwalite ụzọ mgbasaa ozi nke ọdịnaala n'obodo Umunya, ọ dị mkpa na e tinyere ọtụtụ ihe n'orụ. Orụ ndị ahụ ga-eme ka e nwee nkwalite n'iji ụzọ mgbasaa ozi ọdịnaala ruo orụ n'inweta ụzọ mgbasaa ozi dị irè. Ụfọdụ n'ime ihe ndị a ga-eme bụ ime ka ebe nzukọ obodo dịkwa irè ka ụlọ ebe a na-eme mgbasaa ozi nke ọdịnaala opekata mpe ugboro abụọ n'izuuka, ituputa ma kwudo n'otu nzukọ azumaahia na nka na mmemme ndịozo a na-eme n'onwa n'Umunya.

Iji mekwaa ka ụzọ nzisa ozi nke ọdịnaala nwetakwa ike, a ga-ewebata ha n'uloorụ mgbasaa ozi nke ogbaraohuru, maobu nke eserese maobu nke e ji latiriki eme, ma o kachasi mkpa n'iwebata ya na goomentị ma ndi ochichi ọdịnaala ma ebe ndi a na-eme mmemme n'uloorụ mgbasaa ozi.

### **Nchikọta nchọcha n'uzo di nkenke**

Nchoputa e mere na nchọcha a mere ka a mata na obodo Umunya nke di n'okpuru ochichi Oyi, Anambara Steeti, di na Naijiria:

- Nwere ngwa nzisa ozi nke ọdịnaala maka ezi mkparita uka.
- E nwere ike iji usoro mgbasaa ozi nke ọdịnaala zie ndi bi n'ime obodo ozi.
- E nwere ike iji ụzọ mgbasaa ozi ọdịnaala zie ozi ga-erute ndi bi n'ime ime obodo nti.
- Nwere ihe mkpobiukwuga kpatara na iji ụzọ mgbasaa ozi ọdịnaala zie ozi adichaghi ire; nakwa
- E nwere ihe ufodu ndi ga-enye ụzọ nzisa ozi ọdịnaala ike.

### **Nchikọta**

N'obodo Umunya na ala Igbo niile, usoro mgbasaa ozi ọdịnaala di nke ndi mmadu ji ezisa kwa ozi n'ike iji kparita uka n'ime onwe ha. O sokwa ya buru ihe ikpa amu, ihe iwe, ihe di nkenke, ihe di ogologo, o na-agba ejije, o gbara ochichiri, o di ochie, w.d.g., ha nyeere ndi nnanna anyi aka, ndi ochichi obodo na ndi niile bu ndi Umunya aka iji ziputa echiche ha na ozi. N'agbanyeghi na nke ogbaraohuru nwegasiri ngwa igwe buru ibu, na ngwa na-eme ka ozi gaa osiso ma gbasakwaa otutu ebe, usoro mgbasaa ozi nke ọdịnaala bu isi ihe mbu nke na-eme ka mmadu nwee mmetuta ibe ya site na ihe ndi na-emegasi na ndu ha n'okiri kiri ebe ha bi kwa ubochi.

N'iga n'ihu, ndi mmadu ka aghota udi nzisa ozi ahu nke oma nihi na ha maara ya biakwa buru na ozi ya na-adi mfe nghota. Biakwa buru na o bu nkwenye ha nke ha agaghi achọ nke nkwa ikwara ha ozi ahu ka ha wee ghota. Udi usoro mgbasaa ozi ọdịnaala ndi a, ihe obula o soro ya buru ihe mgbochi ha ka bukwa ihe ndi Umunya ji eme onu n'agbanyeghi oge ogbaraohuru na nke sayensi anyi no n'ime ya, o di mkpa ka anyi matakwa na usoro nzisa ozi ogbaraohuru na-aga n'ihu na-agbasaa burukwa nke ndi mmadu na-ejikari ezi ozi kari nke ọdịnaala, ga-eme ka usoro nzisa ozi ọdịnaala buru ihe emekpara ahu nke ga-enye ihe ndi di ha oke mkpa, nkwenye ha, na omenaala ha nsogbu. Na nchikota, ndi na-ahu maka ihazi ihe na ndi oko akuko/nta akuko ga-achoputa uzo ha ga-esi mekwaa uzo mgbasaa ozi ọdịnaala na nke ohu na-emebighi mkpa nke obula di na nwube nke ohu.

### **Edensibia**

- Achebe, C. (1958). *Things fall apart*. London: Heinemann Education Books Ltd.
- Achebe, C. (1964). *Arrows of God*. London: Heinemann Education Books Ltd.
- Aboh, S. C. (2015). An Evaluation of the functional and Athetic purposes of Ekwe. *Olu: The journal of national association of linguistics and Languages Student University of Nigeria, Nsukka*, 81-86.
- Achinike, I. A. (2012). *Oja in Igbo community: A case study of Isiala Mbanu government area of Imo state*. A seminar paper for African Linguistics, Department of Linguistics, University of Nigeria, Nsukka.
- Agbedo, C. U. (2000). *General Linguistics: An Introductory Reader*. Nsukka: ACE Resource Konsult.

- Ahamefula, N. O., Okoye, C. L., Onwuegbuchulam, M. O., Uzoigwe, B. C., & Nneji, M. O., (2014). Preliminary study on the use of sound and Acousti in Igbo cultural communication. *Innovare of social sciences* 2(2), 35-39.
- Akpabio, E. (1966). *The concubine*. London: Heinemann Educational Books Ltd.
- Anagbogu, P. N., Mbah, B. M. & Eme, C. A. (2010). *Introduction to linguistics*. (2<sup>nd</sup> Ed.). Awka: Amaka Dreams Ltd.
- Anidi, O. (2007). Utilization of projected media in effective classroom communication: A sustainable Human Department Perspective. In I. E. Nwosu, N. T. Fab-Ukozor and L.C. & Nwodu (Eds). *Communication for sustainable human development*, Enugu: African council for Communication Education. ACCE.
- Anowia, W. E. (n.d). Traditional modes of communication in Igbo society. In P. Eze-Uzoamaka (Ed.) *Nigerian peoples and cultures*, Nigeria: PARAKLETOS IMMUNIS DRIVE.
- Chude, C. (2007). Commutation, culture and sustainable human development. In I. E. Nwosu, N. T. Fab- Ukozor, & L. C. Nwodu, (Eds.) *Communication for sustainable human development*. Enugu: African Council for communication. Education. ACCE.
- Chukwu, S. K. I. (2011). *African membrane drum and its notation*. Nsukka:. Prize Publishers.
- Coldevin, G. (1987). *Perspective or communication for rural Development*, Rome: Food and Agriculture Organization.
- Dede, K. (1997). *Traditional communication systems*. Owerri: Canun publishers.
- Dobb, L. W. (1961). *Communication in Africa*. West part connections: Greenwood press Inc.
- Doob, L. (1996). *Communication in Africa: A search for Bourtdaries*. New Jersey: Lawrence publishers.
- Ebeze, U. (2001). Traditional communication systems. In C. Okunna, (Ed.) *Teaching Mass communication: A Multi-Dimensional Approach*. Enugu: New Generation Books.
- Edeani, D. O. (1993). The role of development journalism in Nigeria's development. *Gazette*, 52.
- Emecheta, B. (1979). *The Joys of motherhood*. Oxford: Heinemann Educational publishers.
- Enyidah, B. (2013). *Communication skills for gospel ministers*. Port Harcourt: Gospel publishers.
- Head, S. (1974). On world broadcasting system. In E. Ume-Nwagbo (1994). *Broadcasting in Africa: An introduction to History, Issues and Operations*, Lagos: Straad Ltd.
- Ilo, V. O. (2011). *Uses and impact of traditional communication as effective tool for grassroots mobilization and development in South East Nigeria*. M.Sc. Thesis, Institute for development studies: University of Nigeria, Enugu campus.
- Igbo, P. C. (2012). *Elements of Igbo Culture and tradition*, Onitsha: Elites Publishers.
- Mody, B. (1991). *Designing messages for development communication: Audience participation based approach*, London: Sage Publication.
- Ndubuisi, I.E. & Ahamefula, N. O. (2016). Broadcasting in Nigerians indigenous Languages: The case of Broadcasting corporation of Abia State (BCA) and Nigerian Television Authority (NTA). In O. Ndimele (Ed.) *Journal of the linguistics association of Nigeria* 2, 329-346.
- Nwodu, L. C. (2005), "Making Career in Development communication" I. E et al (eds.) *Mass Communication: One Course; Many Professions*, Enugu: Prime Targets.
- Nwodu, L. C.(2007). Managing development communication campaign for sustainable human development. In I. E. Nwosu, N. T. Fab-Ukozor, & L. C. Nwodu (Eds) *communication for sustainable human development*, Enugu: African council for Communication Education, ACCE.
- Nwodu, L. C. & Fab-Ukozor, N. (2003). *Communication Imperative for Development*, Enugu: John Jacobs Limited.
- Nwosu, I. (1996). Towards a positive minimal disintegration and inter-dependence model of

- world information Flow. In I. Nwosu (Ed.) *Mass communication and national development*. Aba: Frontier Publishers.
- Nwosu, I. E. (1993). Advertising as a tool for rural and national development. *Module on Advertising*, Nairobi: ACCE.
- Nwosu, I. E. (2007), principles, methods, models and Theories of sustainable human development: An Afro-centric overview and introduction of the synergistic communication for Development strategy. In I. E. Nwosu, N. T. Fab-Ukozor, & L. C. Nwodu (Eds.) *Communication for sustainable human development*. Enugu: African council for Communication Education, ACCE.
- Nwuneli, E. O. (1981). *Formal and informal channels for communication in two African villages*. Free-flow of information. Paris:UNESCO.
- Ofofata, G. E. K (2002). A survey of Igbo nation in department of *public affairs enlightenment committee*, palace of Eze Nri (Unpublished).
- Ogbalu, F. C. (1979). *Omenani Igbo; The Book of Igbo Custom* Onitsha: University publishing.
- Ojobor, I. J. (2007). Communication, behavior change and sustainable human development. In I. E. Nwosu, N. T. Fab-Ukozor, & L. C. Nwodu (Eds.) *Communication for sustainable human development*, Enugu: African council for communication Education, ACCE.
- Okafor, R. C. (2005). *Music in Nigerian Society*, Enugu: New Generation Books.
- Okon, B. A., Edemekong, L. E., Ansa, S. A., & Udoinyang, M. E. (2007).The documentation of Ibibio oramedia. *Kiabara*, 13(1) 41-49.
- Okoro, J. C. (2013). *Globalization move towards Igbo Music Instruments construction and performance for communication utility*. Retrieved from [www.icidr.org/regd/Globalization Move towards Igbo Music Instruments Construction and performance for Communication Utility](http://www.icidr.org/regd/Globalization%20Move%20towards%20Igbo%20Music%20Instruments%20Construction%20and%20performance%20for%20Communication%20Utility). PDF. Accessed on August 2nd 2018.
- Okoroafor, S. I. (2007). Historical hybridization: Are we better off? *Kiabiara*. 13(1), 65 80.
- Okunna, C. S. (2002). *Teaching Mass communication: a multidimensional approach*, Enugu: New Generation Books.
- Nwuneli, O. & Opubar, A. (1999). *Communication and human needs*, New York: Blind Beggar Press.
- Pye, L. W. (1963). Models of traditional, transitional and modern communication qualifications and notes towards a conceptual model. *Africa Media Review*, 1(2).
- Servaes, J. (1999). *Communication for development is alive and kicking*. Media Development, 2/1999.
- Ugboajah, F. (1985). Oramedia in Africa. In F. Ugboajah (Ed.) *Mass communication culture and society in West Africa*, Lagos: Hassel publisher.
- Ugwu, A. C. (2013). Understanding traditional African Communication systems. In N. Okoro (Ed.) *Contemporary Reading in media and communication Studies*. Lagos: St. Benedette publishers Ltd.
- Ukonu, M. O. & Wogu J. O. (2006). *Communication systems in Africa*, Nsukka: University of Nigeria press Ltd.
- Umeri, A. & Galadima, J. (2008). Role of communication in promoting health care delivery. In I. E. Nwosu, O. E. Soola, & L. C. Nwosu (Eds.) *Communication for health and sustainable development*, Enugu: Rkyce Kerex publishers.
- United Nations Children's Fund, UNICEF (2006). *Communication Handbook for polio Eradication and Routine EPI* New York: UNICEF.
- Wilcox, D. (1975). *Mass media in Black Africa*. New York: Praeger Publishers.
- Wilson, D. (1987). Traditional systems of communication in modern African Development: An Analytical view point, *African Medical Review*.1(2).
- Wilson, D. (1990). Traditional communication media systems. In E. Akpan (Ed.). *Communication Arts Principles, Applications Practices*, Uyo: Modern Business Press Ltd.